



കേരള സർക്കാർ

സംഗ്രഹം

തദ്ദേശസ്വയംഭരണ വകുപ്പ് - 5.50 കോടി രൂപയുടെ എസ്റ്റിമേറ്റിൽ (revised) കല്യാശ്ശേരി ബ്ലോക്ക് പഞ്ചായത്ത് ഓഫീസ് കെട്ടിടം നിർമ്മിക്കുന്നതിനുള്ള ബഹുവർഷ (2018-19, 2019-20, 2020-21) പദ്ധതിക്ക് പുതുക്കിയ ഭരണാനുമതി നൽകി ഉത്തരവ് പുറപ്പെടുവിക്കുന്നു.

തദ്ദേശസ്വയംഭരണ(ഡിഡി) വകുപ്പ്

സ.ഉ.(സാധാ) നം.2360/2018/ത.സ്വ.ഭ.വ തീയതി,തിരുവനന്തപുരം, 04/09/2018

പരാമർശം:- 1 സ.ഉ.(സാധാ.)നം.1456/2012/ത.സ്വ.ഭ.വ തീയതി 28.05.2012

2 ഗ്രാമവികസന കമ്മീഷണറുടെ 23.12.2017, 21.03.2018 തീയതികളിലെ 19841 /എച്ച്& റ്റി 2/14/സി.ആർ.ഡി. നമ്പർ കത്ത്

3 സ.ഉ.(കൈ)നം.11/2018/ത.സ്വ.ഭ.വ തീയതി 29.01.2018

ഉത്തരവ്

പുതുതായി രൂപീകരിച്ച 6 ബ്ലോക്ക് പഞ്ചായത്തുകൾക്ക് 2 കോടി രൂപ വീതം ചെലവിൽ ഓഫീസ് കെട്ടിടം നിർമ്മിക്കുന്നതിന് പരാമർശം (1) പ്രകാരം സർക്കാർ അനുമതി നൽകിയിരുന്നു. ഇതിൽ ഉൾപ്പെടുന്ന കല്യാശ്ശേരി ബ്ലോക്ക് പഞ്ചായത്തിന്റെ കെട്ടിട നിർമ്മാണം അനുയോജ്യമായ സ്ഥലം ലഭ്യമാവാതിരുന്നതിനാൽ യഥാസമയം ആരംഭിച്ചിരുന്നില്ല. ടി സാഹചര്യത്തിൽ കല്യാശ്ശേരി ബ്ലോക്ക് പഞ്ചായത്തിന് വിട്ടുകിട്ടിയിട്ടുള്ളതും നിലവിൽ ദൂരെ സ്ഥലങ്ങളിൽ പ്രവർത്തിക്കുന്നതുമായ എല്ലാ സ്ഥാപനങ്ങളെയും ഒരേ കെട്ടിടത്തിനുള്ളിൽ കൊണ്ടുവരുന്നതിനായും വിവിധ ആവശ്യങ്ങൾക്കായി ബ്ലോക്ക് പഞ്ചായത്ത് ഓഫീസിൽ എത്തുന്ന പൊതുജനങ്ങളുടെ ആവശ്യം മുൻനിർത്തി ആധുനിക സൗകര്യങ്ങൾ ഏർപ്പെടുത്താൻ കഴിയുന്ന വിധത്തിലും, മൂന്ന് നിലകളോട് കൂടിയ ഓഫീസ് കെട്ടിടം നിർമ്മിക്കുന്നതിനായി ബ്ലോക്ക് പഞ്ചായത്ത് തയ്യാറാക്കിയ 5.50 കോടി രൂപയുടെ പുതുക്കിയ എസ്റ്റിമേറ്റിന് അംഗീകാരം നൽകണമെന്ന് പരാമർശം (2) കത്തുകൾ പ്രകാരം ഗ്രാമവികസന കമ്മീഷണർ അപേക്ഷിക്കുകയുണ്ടായി. സർക്കാർ വിഹിതമായ 2 കോടി രൂപയ്ക്ക് പുറമെ 50 ലക്ഷം രൂപ തനതു ഫണ്ടിൽ നീക്കിയിരുന്നില്ലാത്ത തുകയിൽ നിന്നും, 3 കോടി രൂപ ബ്ലോക്ക് പഞ്ചായത്തിന്റെ 2018-19, 2019-20, 2020-21 വർഷങ്ങളിലെ പ്ലാൻ ഫണ്ടിൽ പശ്ചാത്തല മേഖലയിൽ അനുവദനീയമായ തുകയിൽ നിന്നും കണ്ടെത്തി, ബഹു വർഷ പ്രോജക്ട് ആയി കെട്ടിട നിർമ്മാണം പൂർത്തിയാക്കാൻ അനുവാദം നൽകണമെന്ന് ഗ്രാമവികസന കമ്മീഷണർ ശുപാർശ ചെയ്തിട്ടുണ്ട്.

2. സർക്കാർ ഇക്കാര്യം വിശദമായി പരിശോധിച്ചു. പരാമർശം (3) ഉത്തരവിലെ ഖണ്ഡിക 5.3.1 (3) പ്രകാരം ഓഫീസ് കെട്ടിടങ്ങളുടെ നിർമ്മാണം പശ്ചാത്തല മേഖലയിൽ ഉൾപ്പെടുത്തിയിട്ടുള്ളതിനാൽ തദ്ദേശസ്വയംഭരണ സ്ഥാപനങ്ങൾക്ക് പശ്ചാത്തല മേഖലയിൽ ഓഫീസ് കെട്ടിടങ്ങൾ നിർമ്മിക്കുന്നതിനുള്ള പ്രോജക്ടുകൾ ഏറ്റെടുക്കാവുന്നതാണ്. അതിനാൽ മേഖല വിഭജനം പാലിച്ചുകൊണ്ട് ജില്ലാ ആസൂത്രണ സമിതിയിൽ പ്രോജക്ട് സമർപ്പിച്ച് അംഗീകാരം ലഭ്യമാക്കി നടപ്പാക്കേണ്ടതാണെന്ന നിബന്ധനയോടെ 5.50 കോടി രൂപയുടെ പുതുക്കിയ എസ്റ്റിമേറ്റിൽ

കല്യാശ്ശേരി ബ്ലോക്ക് പഞ്ചായത്തിന് ഓഫീസ് കെട്ടിടം നിർമ്മിക്കുന്നതിനുള്ള മേല്പറഞ്ഞ ബഹുവർഷ (2018-19, 2019-20, 2020-21) പദ്ധതിക്ക് പുതുക്കിയ ഭരണാനുമതി നൽകി ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)

മിനിമോൾ ഡി

ഡെപ്യൂട്ടി സെക്രട്ടറി

പകർപ്പ്

ഗ്രാമവികസന കമ്മീഷണർ, തിരുവനന്തപുരം.

പ്രസിഡന്റ് /സെക്രട്ടറി, ബ്ലോക്ക് പഞ്ചായത്ത്, കല്യാശ്ശേരി, കണ്ണൂർ

പ്രിൻസിപ്പൽ അക്കൗണ്ടന്റ് ജനറൽ(ആഡിറ്റ്), തിരുവനന്തപുരം

അക്കൗണ്ടന്റ് ജനറൽ (എ & ഇ), തിരുവനന്തപുരം.

ഡയറക്ടർ, ഐ.കെ.എം., തിരുവനന്തപുരം

കരുതൽ ഫയൽ/ഓഫീസ് കോപ്പി

ഉത്തരവിൻ പ്രകാരം
Signature valid

Digitally signed by SHAJI T R
Date: 2019.09.10 10:59:31
IST
Reason: Approved

സെക്ഷൻ ഓഫീസർ

പകർപ്പ്: ബഹു.ത.സ്വ.ഭ.വ മന്ത്രിയുടെ പ്രൈവറ്റ് സെക്രട്ടറിക്ക്